

## ΠΑΡΑΚΛΗΣΗ ΜΑΡΤΥΡΩΝ ΧΡΥΣΑΝΘΟΥ ΚΑΙ ΔΑΡΕΙΑΣ



Ημέρα πανηγύρεως 19 Μαρτίου

Εὐλογήσαντος τοῦ Τερέως λέγομεν τὸν ἐξῆς ψαλμὸν: Ψαλμὸς ΡΜΒ'  
Εἶτα ψάλλομεν. Ἦχος δ΄. Θεὸς Κύριος...

Εἶτα τὰ παρόντα Τροπάρια.

*Ἦχος δ΄. Ὁ ὑψωθείς ἐν τῷ Σταυρῷ.*

Ὡς στρατιώτην τοῦ Χριστοῦ γενναιώτατον, καὶ νικηφόρον οἱ πιστοὶ ἐννομώτατον, σὲ εὐφημοῦμεν ἅπαντες μαρτύρων καλλονή, Χρυσανθε μακάριε, σὺν τῇ θείᾳ Δαρείᾳ· ὅθεν μακαρίζεσθε, εἰς αἰῶνας αἰώνων. Μὴ διαλείπετε Μάρτυρες Χριστοῦ, Αὐτῷ πρεσβεύειν, ὑπὲρ τῶν ψυχῶν ἡμῶν.

*Δόξα. Ὅμοιον.*

Τοὺς ἀθλοφόρους τοῦ Χριστοῦ ἱκετεύσωμεν, καὶ τῇ θερμῇ αὐτῶν πρεσβείᾳ αἰτήσωμεν, κράζοντες καὶ λέγοντες ἐκ βάθους ψυχῆς·

Χρύσανθε μακάριε καὶ θεόφρον Δαρεία, πάσης βλάβης ῥύσασθε, πειρασμῶν καὶ κινδύνων, καὶ πάσης ἄλλης ἀπειλῆς, ὅπως ἀπαύστως, ὑμᾶς μακαρίζομεν.

*Καὶ νῦν, Θεοτοκίον.*

Οὐ σιωπήσωμέν ποτε Θεοτόκε, τὰς δυναστείας Σου λαλεῖν οἱ ἀνάξιοι, εἰ μὴ γὰρ Σὺ προΐστασο πρεσβεύουσα, τίς ἡμᾶς ἐρῶσατο ἐκ τοσούτων κινδύνων; Τίς δὲ διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ Σοῦ· Σοὺς γὰρ δούλους σῶζεις αἰεὶ, ἐκ παντοίων δεινῶν.

*Εὐθύς ἀναγινώσκομεν τὸν Ν' ψαλμόν. Καὶ ἀρχόμεθα τοῦ Κανόνος.*

*Ὠδὴ α'. Ἦχος πλ. δ'.*

*Ὁ Εἰρμός. Ὑγρὰν διοδεύσας.*

Δεινῆς ἀσθενείας κυριευθεῖς, Κύριε τῆς Δόξης, ἐπουράνιε Βασιλεῦ, ταῖς τῶν σῶν Ἀγίων πρεσβείαις, τὸν σὸν ἰκέτην οἰκτήρισον Εὐσπλαγχνε. Οὐρανῶν Βασιλείας σὺ ἐραστής, ἐγένου παμμάκαρ, δυσωπῶ σε νῦν ἐκτενῶς· παθῶν καὶ κινδύνων λύτρωσαί με, καὶ θείου ἔρωτος ἔμπλησον δέομαι.

Πρόσχεσ οὐρανόθεν τὰς ἐκτενεῖς, πάντων ἡμῶν δεήσεις, καὶ ἐνώτισε ἀθλητά, φωνὰς τῶν ἐν πίστει προσιόντων, Χρύσανθε μάρτυς καὶ δὸς τὰ αἰτήματα.

*Θεοτοκίον.*

Ἐλπίδα σὲ ἔχοντες πρὸς Θεόν, Ἄχραντε Παρθένε, διαφύλαττε τῶν δεινῶν, καὶ οἰκτειρον Κόρη τοὺς σοὺς δούλους, ἢ τὸν Θεὸν ἐν γαστρὶ σου χωρήσασα.

*Ὠδὴ γ'. Ὁ Εἰρμός. Οὐρανίας ἀψίδος.*

Θεαρέστως βιώσας, καὶ πρὸς τὸ μαρτύριον, ἅπαντα φόβον ἀπορρίψας, χαίρων προσεχώρησας, σὺν τῇ συνάθλῳ τῇ σῇ, νῦν δὲ αὐτῇ συναγάλλει, καὶ τῆς αἰωνίου χαρᾶς ἀπολαύετε.

Ἐχοντες σε προστάτην, πρὸς τὸν Θεὸν Χρῦσανθε, πᾶσιν ἐδείχθης ἀντιλήπτωρ, τῇ μεσιτείᾳ σου, σὺν τῇ Δαρείᾳ σοφῆ, τῶν ἀθλοφόρων τὸ κλέος, παθῶν καὶ νόσων ἀπάλαττε πάντοτε.

Πατρικῆς ἀσεβείας, καταφρονῶν ἠθλησας, καὶ τῆς ἀληθείας ἐδείχθης, στῦλος ἀκλόνητος, ἐν τῇ ἰσχύῃ Χριστοῦ, καὶ τὴν Δαρείαν ἐλκύσας, αἰωνίως τέρπεσθε εἰς τὸν Παράδεισον.

#### *Θεοτοκίον.*

Παναγία Παρθένε, τὸν Λυτρωτὴν τέξασα, λύτρωσον παθῶν καὶ κινδύνων, τοὺς σοι προστρέχοντας, καὶ ἀνυμνοῦντας θερμῶς, θεοκυήτωρ Μαρία, τῶν πιστῶν τὸ στήριγμα, μόνη πανύμνητε.

Διάσωσον, ἢ τῶν σεπτῶν ἀθλοφόρων δυὰς ἀγία, ἐκ παντοίων ἀσθενειῶν τε καὶ θλίψεων, τοὺς εὐλαβῶς ἀνυμνοῦντας σᾶς ἀριστείας.

Ἐπίβλεψον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

#### *Τὸ κάθισμα. Ἦχος δ΄. Τὰ ἄνω ζητῶν.*

Δοθεῖσαν σοφῆ Δαρείαν εἰς τὰ πεισαί σε, σὺ ἔπεισας αὐτὴν τὸ ψεῦδος ἀπορρίψασθαι. Ἐκτενῶς οὖν βοῶμεν ὑμῖν· μάρτυρες πανόλβιοι προφθάσατε, καὶ ἐκ κινδύνων ῥύσασθε ἡμᾶς, τοὺς πόθῳ ὑμῶν τὴν μνήμην ἐορτάζοντας.

#### *Ὡδή δ΄. Ὁ Εἰρμός. Εἰσακήκοα Κύριε.*

Ὡς ἀστέρες πολύφωτοι, ὥφθητε ἐν μέσῳ σταδίου ἔνδοξοι, καὶ ἡμᾶς νῦν καταλάμπετε, μάρτυρες Κυρίου ἀξιάγαστοι.

Ταῖς τῶν θείων ῥημάτων σου, ἴθυνας πρὸς τρίβον μάκαρ ἀθλήσεως, τὴν σὴν σύναθλον πολυάθλε, ὅθεν ἐπαξίως ἐπαγάλλεσθε.

Ἡ σορὸς τῶν λειψάνων σου, βρῦει ἰαμάτων τὴν χάριν ἔνδοξε, καὶ ψυχῶν παύει τὰ κύματα, ἐνεργεία τοῦ Ἁγίου Πνεύματος.

*Θεοτοκίον.*

Φοβεροῖς ἀμαρτήμασι, τὴν ψυχὴν μολύνας οἴμοι ὁ δαίλαιος, τῇ σῇ σκέπη Παναμώμητε, καταφεύγω λύσιν ἐξαιτούμενος.

*Ὠδὴ ε΄. Ὁ Εἰρμός. Φώτισον ἡμᾶς.*

Δίωξον πληθύν, τῶν δαιμόνων ὑπερθαύμαστε, τὴν ἀθλίως ἀπειλοῦσάν μου ψυχὴν, τῇ θερμῇ σου προστασίᾳ καταφεύγοντα.

Χρύσανθε σεπτέ, σὺν Δαρείᾳ τῇ θεόφρονι, τοῖς αἰτουῦσιν ὑμῖν θείαν ἀρωγὴν, εἰς τὸν Κύριον μὴ παύσητε πρεσβεύοντες.

Ἐμπλησον ἡμᾶς, φωτισμοῦ καὶ θείας χάριτος, τῶν μαρτύρων ἢ ἀγία ξυνωρίς, τοὺς αἰτοῦντας τὴν θερμὴν ὑμῶν ἀντίληψιν.

*Θεοτοκίον.*

Πάναγνε ἡμᾶς, ταῖς πρεσβείαις σου διάσωσον, τῶν πταισμάτων ἀπαλλάτουσα ἡμᾶς, καὶ πρὸς ὄρμον γαληνὸν ἐνλιμενίζουσα.

*Ὠδὴ στ΄. Ὁ Εἰρμός. Τὴν δέησιν ἐκχεῶ πρὸς Κύριον.*

Ἐφρύαξεν, ἐπ' ἐμὲ ὁ δόλιος, καὶ ἀρχέκακος σατᾶν ὁ πανοῦργος. Καὶ τὰ πυρφόρα αὐτοῦ τόξα καὶ βέλη, νῦν κατ' ἐμοῦ μανικῶς ἐξετόξευσε, ὑμῶν τῷ ξίφει πρεσβειῶν, κατατροπώσατε ἅγιοι μάρτυρες.

Ἐκύκλωσαν, ἀντιπάλων τὰ στίφη, ὥσπερ ἄγρια θηρία καὶ τρέμω, νυχθημερῶν, πολεμοῦντές με λύσση, ἀνιλεῶς κατεσθίεια με θέλουσι, πρόφθασον θεία ξυνωρίς, καὶ ἐκ τούτων ἀπάντων διάσωσον.

Καταιγὶς νῦν, ἐφ' ἡμᾶς κατέπνευσεν, ἀθυμίας πικροτάτης καὶ ζάλης, παραχωρήση θεία Κυρίου, κατατιτρώσκουσα ἄλγη δυσίατα, τὴν ταπεινὴν ἡμῶν ψυχὴν, θεραπεύσατε τάχος ὡς μάρτυρες.

*Θεοτοκίον.*

Ἀγίων, ἀγιωτέρα ἐδείχθης, ὑπερῦμνητε ἀγία Παρθένε, τῷ Βασιλεῖ δὲ τῶν αἰώνων πρεσβεύεις, ἵνα ἀγίως τὸν βίον διέλθωμεν, ὅπως παράσχη καὶ ἡμῖν, ὁ Σωτὴρ καὶ ὁ Υἱός Σου τὴν ἄφεσιν.

Διάσωσον, ἢ τῶν σεπτῶν ἀθλοφόρων δυὰς ἀγία, ἐκ παντοίων ἀσθενειῶν τε καὶ θλίψεων, τοὺς εὐλαβῶς ἀνυμνοῦντας σᾶς ἀριστείας.

Ἐπίβλεψον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

### *Κοντάκιον. Ἦχος β΄.*

Προστάται θερμοὶ ἐδείχθητε μακάριοι, παρῶρησίαν πρὸς τὸν Λυτρωτὴν ἡμῶν ἔχοντες, ὅτι γενναίως ἀγωνισάμενοι, ἐγκρατεία καὶ πίστει, στεφάνους τοῦ μαρτυρίου ἐλάβετε. Χρύσανθε καὶ Δαρεία αἰοίδιμοι πρεσβεύσατε ὅθεν τῷ Χριστῷ, σωθῆναι τοὺς πίστει, ὑμᾶς ἐορτάζοντας.

Προκείμενον: *Θαυμαστός ὁ Θεὸς ἐν τοῖς Ἁγίοις Αὐτοῦ.*

Στίχος: *Τοῖς Ἁγίοις τοῖς ἐν τῇ γῇ Αὐτοῦ ἐθαυμάστωσεν ὁ Κύριος.*

### *Ἐκ τοῦ κατὰ Λουκᾶν. Κεφ. κα΄, 12-20*

Εἶπεν ὁ Κύριος τοῖς ἑαυτοῦ μαθηταῖς· προσέχετε ἀπὸ τῶν ἀνθρώπων· ἐπιβαλοῦσι γὰρ ἐφ' ὑμᾶς τὰς χεῖρας αὐτῶν καὶ διώξουσι, παραδιδόντες εἰς συναγωγὰς καὶ φύλακας, ἀγομένους ἐπὶ βασιλεῖς καὶ ἡγεμόνας ἕνεκεν τοῦ ὀνόματός μου, ἀποβήσετε δὲ ὑμῖν εἰς μαρτύριον. Θέσθε οὖν εἰς τὰς καρδίας ὑμῶν μὴ προμελετᾶν ἀπολογηθῆναι· ἐγὼ γὰρ δώσω ὑμῖν στόμα καὶ σοφίαν, ἢ οὐ δυνήσονται ἀντειπεῖν οὐδὲ ἀντιστῆναι πάντες οἱ ἀντικείμενοι ὑμῖν. Παραδοθήσεσθε δὲ καὶ ὑπὸ γονέων καὶ συγγενῶν καὶ φίλων καὶ ἀδελφῶν, καὶ θανατώσουσιν ἐξ ὑμῶν, καὶ ἔσεσθε μισούμενοι ὑπὸ πάντων διὰ τὸ ὄνομά μου καὶ θριξὶ ἐκ τῆς κεφαλῆς ὑμῶν οὐ μὴ ἀπόληται, ἐν τῇ ὑπομονῇ ὑμῶν, κτήσασθε τὰς ψυχὰς ὑμῶν.

### *Δόξα. Ἦχος β΄:*

*Ταῖς τῶν Ἀθλοφόρων πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.*

### *Καὶ νῦν:*

*Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.*

Στίχ.: *Ἐλεῆμων, ἐλέησόν με ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.*

**Προσόμοιον. Ἦχος πλ. β΄. Ὅλην ἀποθέμενοι.**

Χρῦσανθε μακάριε, δεδουλωμένον με ὄντα, δυνοῖς ἀτοπήμασι, πρὸς τὴν ὑπερθαύμαστον προστασίαν σου, καὶ θερμὴν δέησιν, αἰοῖδιμε μάκαρ, πρὸς σὲ σπεύδω ὁ ἀνάξιος· κακῶν με λύτρωσαι, τῶν ἀμαρτημάτων καὶ θλίψεων, καὶ σῶσόν με πρεσβείαις σου, τῶν δαιμονικῶν ἐπιδράσεων, ἵνα σὲ γεραίρω, καὶ πίστει ἐορτάζω καὶ τιμῶ, τὴν παναγίαν σου ἄθλησιν, μετὰ τῆς συνάθλου σου.

**Ὡδὴ ζ΄. Ὁ Εἰρμός. Ἐκ τῆς Ἰουδαίας.**

Δαρεία ἢ θεόφρον, σὺν τῷ θεῷ Χρυσάνθῳ κατηγωνίσαντο, ἔναντι τῶν τυράννων, καὶ ἔλαβον τῆς νίκης, τὰ ἄφθαρτα στέφανα, ὑπὲρ ἡμῶν νῦν ἐκτενῶς, αἰεὶ ἐκδυσωποῦσι.

Τίς δύναται ἐξεῖπει, μαρτυρίου τοὺς ἄθλους, καὶ τὰ παλαίσματα, ὧς μάρτυρες Κυρίου, Χρῦσανθε καὶ Δαρεία, ἃ ἀνδρείως ἐκτελέσατε, ἐν τῇ δυνάμει Χριστοῦ, πίστιν ἡμῶν φρουροῦντες.

Τῆς φύσεως λαθόντες, τῇ Χριστοῦ ἀγαπήσει, προετιμήσατε, συνεδεθῆναι μᾶλλον, καὶ λάκκου καταχώση, οὐκ ἐπτοήθητε ἅγιοι, εἰς οὐρανίους μονάς, ἀγάλλεσθ' αἰωνίως.

**Θεοτοκίον.**

Χρωτός μου ἀσθενείας, καὶ ψυχῆς ἀρρώστιας, θεοχαρίτωτε, τὸν πίστει προσελθόντα, τῇ σκέπη σου ἐκ πόθου, ὑγιαίνειν ἀξίωσον, μόνη βοήθεια ἡμῶν, τῶν Σ' ἐπικαλουμένων.

**Ὡδὴ η΄. Τὸν Βασιλέα.**

Χρῦσανθε μάρτυς, τὸν ἀρχέκακον ὄφιν, ἐταπείνωσας εἰς γῆν καὶ ἐδείχθης, ἀήττητος τῶν τούτου, δεινῶν ἐφευρημάτων.

Μὴ παραβλέψης, τῷ ἰκέτῃ σου μάρτυς, ἀλλὰ δέξαι τὰς θερμὰς παρακλήσεις, καὶ τῷ σῷ Δεσπότη, προσάγαγε αἰτῶ σε.

Ἰασαι πάντα, τῇ σορῷ σῶν λειψάνων, καταφεύγοντας πιστοὺς σου ἰκέτας, καὶ παρακαλοῦντας, Ἄγιε μὴ παρίδης.

### *Θεοτοκίον.*

Δεινῶς πληγέντα, ταῖς προσβολαῖς ἀλλοτρίου, μὴ ἐάσης με Κόρη σὸν δοῦλον, ἀλλὰ πρόστηθί μοι, τῇ κραταιᾷ σου σκέπη.

### *Ὡδὴ θ'. Ὁ Εἰρμός. Κυρίως Θεοτόκον.*

Δαρεία σὺν Χρυσάνθῳ, ἄνθη τὰ εὐώδη, νοητῆς εὐωδίας πληρώσατε, καὶ πάσης χάριτος ἄλλης, ἧς νῦν κατέχετε.

Ταπείνωσιν παράσχου, καὶ κρουνοὺς δακρῶν, ἵν' ἀποπλύνω τὸν ῥύπον μου δέομαι, τὸν τῆς ψυχῆς μου, μάρτυς πολὺάθλε Χρῦσανθε.

Μὴ παύσητε πρεσβεύειν, μάρτυρες θεηγόροι, ὅπως ῥυσθῶμεν παθῶν τε καὶ θλίψεων, ἵνα ἀπαύστως ἐν ὕμνοις ὑμᾶς γεραίρομεν.

### *Θεοτοκίον.*

Παρθένε μὴ παρίδης, δεήσεις τῶν σῶν δούλων, καὶ κατακρίσεως ῥῦσαι Πανάμωμε, καὶ σεσωσμένων χορείαις, εὐχαῖς Σου σύνταξον.

### *Μεγαλυνάρια.*

Ἄξιόν ἐστιν ὡς ἀληθῶς, μακαρίζειν Σε τὴν Θεοτόκον, τὴν ἀειμακάριστον καὶ παναμώμητον, καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκούσαν, τὴν ὄντως Θεοτόκον Σε μεγαλύνομεν.

Τὴν ὑψηλοτέραν τῶν οὐρανῶν, καὶ καθαρωτέραν λαμπηδόνων ἡλιακῶν, τὴν λυτρωσαμένην, ἡμᾶς ἐκ τῆς κατάρας, τὴν Δέσποιναν τοῦ κόσμου ὕμνοις τιμήσωμεν.

Σύζυγοι ὁμόφρονες ἀθληταί, τῇ Χριστοῦ τῇ πίστει, συζευχθέντες περιχαρῶς, ἀγάλλεσθε δικαίως, Χρῦσανθε καὶ Δαρεία, τῆς ἀληθοῦς ἀγνείας, δοχεῖα πάντερπνα.

Τηρητῆς τῶν θείων σὺ ἐντολῶν, μάρτυς ἀθλοφόρε, ἐκομίσω ἐν οὐρανῶ, τὸν στέφανον τῆς δόξης, καὶ ἐν τῇ Βασιλείᾳ, νῦν πᾶσαν ἀπολαύεις, χάριν ἀθάνατον.

Πλήρης γενομένη ἁγιασμοῦ, Δαρεία θεόφρον, ἐνυμφεύθη σὺ τὸν Χριστόν, διὰ χρυσέων λόγων, Χρυσάνθου σου συνάθλου, κατήσχυνας δὲ Κόρη, τὸν πολυμήχανον.

Χρῦσανθον τὸν θεῖον σὺν τῇ σεμνῇ, Δαρείαν παρθένον, τοὺς προστάτας πάντων ἡμῶν, καὶ ἀκλονήτους βάσεις, τῆς εὐσεβοῦς θρησκείας, προθύμως κατ' ἀξίαν, ἀνευφημήσωμεν.

Ἰασιν παρέχετε τοῖς πιστοῖς, τοῖς προσερχομένοις, μετὰ πόθου καὶ συντριβῆς, τὴν πάνσεπτον εἰκόνα, ὑμῶν καταφιλοῦντες, δεόμενοι αἰτοῦντας, πταισμάτων ἄφεσιν.

Τὶς τῶν παλαισμάτων ὑμῶν πληθύν, ἐξείπει ἀξίως καὶ βασάνων τὸ καρτερόν, Χρῦσανθε παμμάκαρ, σὺν τῇ σεπτῇ Δαρεία, ὡς ἄσαρκοι νεκρώσατε τὸν ἀλάστορα.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἡ δωδεκάς, οἱ Ἅγιοι Πάντες μετὰ τῆς Θεοτόκου, ποιήσατε πρεσβείαν εἰς τὸ σωθῆναι ἡμᾶς.

*Τρισάγιον.*

*Τὸ ἀπολυτίκιον τῶν Ἀγίων. Ἦχος δ'. Ταχὺ προκατάλαβε.*

Μαρτύρων ἀγλαΐσμα Αἰγύπτου θεῖος καρπός, Χριστόν ὁμολόγησας ἐν παρόρησῖα πολλῇ, Χρῦσανθε ἔνδοξε· πάντα καταφρονήσας, τὰ τοῦ κόσμου ἡδέα, νόσους ἀποδιώκεις, καὶ πληροῖς τὰς αἰτήσεις, διὸ σὺν τῇ Δαρεία, Χριστῷ συναγάλλεσθε.

*Ἔτερον. Ἦχος α'. Τῆς ἐρήμου πολίτης.*

Τὴν σύμπνουν ξυνωρίδα τῶν Μαρτύρων τιμήσωμεν, Χρῦσανθον ἀγνείας τὸ ἄνθος, καὶ Δαρείαν τὴν πάνσεμνον· τῇ πίστει ἐνωθέντες γὰρ σεπτῶς, ἐδείχθησαν τοῦ Λόγου κοινωνοί, ἐναθλήσαντες νομίμως ὑπὲρ Αὐτοῦ, καὶ σώζουσι τοὺς ψάλλοντας· δόξα τῷ ἐνισχύσαντι ὑμᾶς, δόξα τῷ στεφανώσαντι, δόξα τῷ ἐνεργοῦντι δι' ὑμῶν, πᾶσιν ἰάματα.

Εἶτα γίνεται πάλιν δέησις ὑπὸ τοῦ Ἱερέως, μετὰ δὲ τὴν ἐκφώνησιν. Ὅτι ἐλεήμων, καὶ γίνεται ἡ Ἀπόλυσις. Μετὰ δὲ ταύτην, καὶ πρὸ τὸν Δι' εὐχῶν,



ψάλλονται τὰ ἐπόμενα τροπάρια, ὧν ψαλλομένων ἀσπαζόμεθα τὴν εἰκόνα τῶν Ἁγίων.

*Προσόμοια Ἦχος β΄. Ὅτε ἐκ τοῦ ξύλου.*

Χαίροις, τῶν μαρτύρων καλλονή, καὶ χριστιανῶν ὁ προστάτης, Αἰγύπτου θεῖος καρπός, Χρύσανθε μακάριε καὶ πρεσβευτὰ πρὸς Θεόν, ἐκ κινδύνων ἀπάλλαξον, τῇ σῇ μεσιτεία, τοὺς σοὶ καταφεύγοντας ἐν κατανύξει ψυχῆς· μάρτυς τοῦ Θεοῦ ἀθλοφόρε, πάσης περιστάσεως ῥῦσαι, πάντας τοὺς τιμῶντας τὴν σὴν ἄθλησιν.

*Ὅμοιον.*

Μάρτυς ἀθλοφόρε τοῦ Χριστοῦ, πάντας ἐλεεῖς σαῖς πρεσβείαις, τοὺς προσδραμόντας εἰς σέ, Χρύσανθε μακάριε καὶ εὐσυμπάθητε, διὸ οἴκτειρον Ἄγιε, καὶ νῦν τοὺς σοὺς δούλους, τάχιστα ῥυόμενος ἀπροσδοκῆτων δεινῶν, θλίψεων καὶ νόσων παντοίων, ἵνα σου τὴν μνήμην τιμῶμεν, μετὰ τῆς Δαρείας τῆς συνάθλου σου.

Δέσποινα πρόσδεξαι τὰς δεήσεις τῶν δούλων σου, καὶ λύτρωσαι ἡμᾶς ἀπὸ πάσης ἀνάγκης καὶ θλίψεως.

Τὴν παῖσαν ἐλπίδα μου εἰς σέ ἀνατίθημι, ὦ Μῆτερ τοῦ Θεοῦ, φύλαξον ἡμᾶς ὑπὸ τὴν σκέπην Σου.